



QORTI ĊIVILI – PRIM’AWLA
ONOR. IMHALLEF DR. MIRIAM HAYMAN LL.D.

Rikors Ġuramentat Nru.: 1041/2018 MH

Illum, 5 ta’ Lulju, 2019

HSBC Bank Malta p.l.c. (C3177)

Vs

Micallef Steve Joseph (260480M) u Ritienne Micallef (KI Nru. 431283M)

Il-Qorti:

Rat ir-rikors ġuramentat tal-Bank rikorrent tat-23 ta’ Ottubru 2018 li permezz tiegħu espona:

“Illi permezz ta’ kuntratt ta’ kostituzzjoni ta’ debitu fl-atti tan-Nutar Nicholas Briffa tad-19 ta’ Lulju 2012 iż-żewġ intimati giet kkonfermati debituri tal-Bank rikorrent (Dok HSBC1 hawn anness);

Illi minkejja li għaddew numru ta' snin minn dakinhar tal-kuntratt preċitat u minkejja li saru numru ta' pagamenti, għad hemm bilanċ dovut lil bank rikorrenti;

Illi għaddew iżjed minn ħames snin mid-data ta' l-istess kuntratt u s-soċjeta' rikorrenti qegħda permezz tal-preżenti titlob l-awtorizzazzjoni ta' dina l-Onorabbli Qorti ai termini ta' l-artikolu 258(c) tal-Kap 12 tal-Ligijiet ta' Malta sabiex tesegwixxi dan l-istess titolu fil-konfront tal-intimata għall-bilanċ li għad hemm dovut;

Għaldaqstant, is-soċjeta' rikorrenti titlob bir-rispett lil dina l-Onorabbli Qorti tawtorizza lis-soċjeta' rikorrenti tgħaddi għall-esekuzzjoni tal-istess titolu esekuttiv fuq imsemmi stante li għaddew iżjed minn ħames snin mid-data ta' l-istess kuntratt u li id-dejn għadu m'huwiex saldat kollu u dan ai termini tal-Artikolu 258(c) tal-Kap. 12 tal-Ligijiet ta' Malta li jipprovdi li r-rikorrent għandu: "jikkonferma bil-gurament ix-xorta tad-dejn ... li jkun qiegħed ifittex l-esekuzzjoni tagħha u li d-dejn jew parti minnu jkun għadu dovut".

Rat id-dokument anness mar-rikors g'uramentat.

Rat illi l-konvenuti, debitament notifikati bl-atti bil-proċedura tal-affissjoni a tenur tal-artikolu 187 (3) tal-Kap 12 tal-Ligijiet ta' Malta ma pprezentaw ebda risposta u għalhekk waqgħu kontumaci.

Rat li l-kawża giet differita għall-lum għas-sentenza.

Rat l-atti l-oħra tal-kawża.

Ikkunsidrat:

Il-Bank attur kien ta faċilitajiet bankarji lill-konvenuti u permezz ta' kuntratt ta' kostituzzjoni ta' debitu li sar fid-19 ta' Lulju 2012 l-istess konvenuti iddikjaraw ruħhom veri, ċerti u likwidi debituri tal-Bank attur. Peress li skont il-Bank, minn dakinhar huma kienu għamli xi pagamenti iżda għad hemm bilanċ dovut x'ihallsuh, il-Bank intavola l-proċeduri odjerni sabiex jitlob lill-Qorti tawtorizza l-eżekuzzjoni tat-titolu eżekuttiv kostitwit bl-istess kuntratt peress li issa għaddew aktar minn hames snin mid-data tiegħu.

Il-Qorti rat l-**artikolu 258 (c) tal-Kap 12 tal-Liġijiet ta' Malta** li jgħid hekk –

“Wara –

(.....)

(ċ) l-għeluq ta' hames snin minn dak in-nhar li fih skont il-liġi it-titolu eżekuttiv imsemmi fil-paragrafi (b) u (e) tal-artikolu 253, jew rigward il-proċeduri mehudin skont l-artikolu 166A seta' gie esegwit,

l-eżekuzzjoni tista' ssir biss wara talba magħmula b'rikors quddiem il-qorti kompetenti. Ir-rikorrent għandu wkoll jikkonferma bil-ġurament ix-xorta tad-dejn jew tat-talba li jkun qed ifittex l-eżekuzzjoni tagħha, u li d-dejn jew parti minnu jkun għadu dovut.”

Il-Qorti wara li rat il-kontenut tal-kuntratt imsemmi tad-19 ta' Lulju 2012, iddikjarazzjoni ġuramentata li mhux opposta li parti mid-dejn għadu dovut hija sodisfatta li t-talbiet tal-Bank attur jimmeritaw li jiġu akkolti.

Ghal dawn il-motivi l-Qorti taqta' u tiddeċiedi l-kawża billi tilqa' t-talba tal-Bank rikorrent u tawtorizzah jgħaddi għall-eżekuzzjoni tat-titolu eżekuttiv kostitwit permezz tal-kuntatt tad-19 ta' Lulju 2012 iffirmit mill-kontendenti stante li għaddew iżjed minn hames snin mid-data ta' l-istess kuntratt u d-

dejn għadu m'huwiex saldat kollu. Dan ai termini tal-Artikolu 258(c) tal-Kap. 12 tal-Ligijiet ta' Malta.

2. L-ispejjeż tal-proċeduri odjerni jkunu a karigu tal-konvenuti.

**Onor. Dr. Miriam Hayman LL.D.
Imħallef**

**Victor Deguara
Dep. Reġ.**